

**सावनेर, जि.नागपूर पंचायत समितीच्या  
नविन प्रशासकीय इमारतीच्या बांधकामास  
प्रशासकीय मान्यता देणेबाबत....**

**महाराष्ट्र शासन**

ग्राम विकास व जलसंधारण विभाग,  
शासन निर्णय क्र.पंसई-२००८/प्र.क्र.२९५/पं.रा.७,  
मंत्रालय, मुंबई ४०० ०३२.  
दिनांक : २८ जुलै, २००८.

**संदर्भ :-** मुख्य कार्यकारी अधिकारी, जि.प., नागपूर यांचे पत्र क्र.जिपना/बांध/इमारत/का-४(१)/४१४५/  
०८, दिनांक- ०५.०७.२००८

**प्रस्तावना :-**

सावनेर पंचायत समितीच्या प्रशासकीय इमारतीचे बांधकाम सन-१९६२ मधील असून, पंचायत समितीच्या कामकाजात मोठ्याप्रमाणात वाढ झालेली असल्याने तसेच कर्मचाऱ्यांच्या संख्येतही वाढ झालेली असल्याने, सदर प्रशासकीय इमारत अपुरी पडते. त्याचबरोबर पंचायत समितीच्या अधिनस्थ काही कार्यालये इतरत्र विखुरलेली आहेत. जनतेच्या सोईच्या दृष्टीने पंचायत समिती स्तरावरील सर्व कार्यालये एकाच ठिकाणी कार्यरत असणे आवश्यक असल्याने, जिल्हा परिषदेकडे उपलब्ध असलेल्या शासनाच्या जमीनीवर ज्या ठिकाणी वर्ग-३ कर्मचाऱ्यांची दोन निवासस्थाने, उपअभियंता(बांध)सावनेर यांचे कार्यालय व तात्पुरते भांडारगृह जीर्ण झालेल्या इमारतीत कार्यरत आहेत, त्या ठिकाणी सावनेर पंचायत समितीच्या प्रशासकीय इमारतीचे बांधकाम मुख्य कार्यकारी अधिकारी, नागपूर यांनी संदर्भीय पत्रान्वये प्रस्तावित केले आहे.

प्रस्तावित पंचायती समितीच्या प्रशासकीय इमारतीच्या बांधकामाकरीता उप मुख्य वास्तुशास्त्रज्ञ, सा.बां.प्रादेशिक विभाग, औरंगाबाद यांच्या कडील जॉब नं. ABD(4) T-12 हा नकाशा वापरण्यात आलेला आहे. सदर नमुना नकाशानुसार सावनेर पंचायत समितीसाठी १५८३.६९ चौ.मी. क्षेत्रफळाच्या बांधकामाकरिता सन २००७-०८ च्या दरसूचीवर आधारीत असलेले रु.२९६.७७ लक्ष खर्चाचे ठोबदार अंदाजपत्रक सहायक अभियंता (बांध), सावनेर यांनी तयार केले असून, कार्यकारी अभियंता (बांध) जि.प.,नागपूर यांनी सांक्षांकित केले आहे. मुख्य कार्यकारी अधिकारी, नागपूर प्रस्तावासोबत पंचायत समितीच्या ठरावाची प्रत, कार्यकारी अभियंता यांचे इमारती मोडकळीला आल्याबाबतचे प्रमाणपत्र, जागेचा नकाशा व अंदाजपत्रकाची प्रत सादर केली आहे.

मुख्य कार्यकारी अधिकारी, जि.प., नागपूर यांनी सादर केलेल्या वरील प्रस्तावाच्या तांत्रिक छाननीअंती सावनेर पंचायत समितीच्या प्रशासकीय इमारतीच्या रु.२,५९,३८,७१०/- अंदाजपत्रकीय किंमतीच्या बांधकामास प्रशासकीय मान्यता देण्याची बाब शासनाच्या विचाराधिन होती.

**-: शासन निर्णय :-**

(अ) कार्यकारी अभियंता (बांध), जि.प., नागपूर यांनी सादर केलेल्या प्रमाणपत्रानुसार सावनेर पंचायत समितीच्या प्रशासकीय इमारतीचे बांधकाम ज्या ठिकाणी प्रस्तावित करण्यात येणार आहे, तेथील अस्तित्वातील (i) वर्ग-३ च्या कर्मचार्यांची दोन निवासस्थाने, (ii) उप अभियंता (बांध.) सावनेर यांचे कार्यालय व (iii) तात्पुरते भांडारगृह जीर्ण व नादुरुस्त असल्याने सदर बांधकामे पाडण्यास परवानगी देण्यात येत आहे. तसेच,

(ब) सावनेर पंचायत समितीच्या प्रशासकीय इमारतीच्या बांधकामासाठी येणाऱ्या एकूण रक्कम रु.२,५९,३८,७१०/- (अक्षरी रुपये दोन कोटी एकोणसाठ लक्ष अडतीस हजार सातशे दहा फक्त) इतक्या अंदाजपत्रकीय किंमतीच्या बांधकामास पुढील अटीच्या अधिन राहून, या शासन निर्णयान्वये प्रशासकीय मान्यता देण्यात येत आहे:-

- i) बांधकामाच्या निविदा मागविण्याआधी सदर कामासाठी सार्वजनिक बांधकाम विभागातील संबंधित सक्षम प्राधिकार्याची त्वरेने तांत्रिक मान्यता घेण्यात यावी व त्याबाबतचा अहवाल शासनास पाठवावा.
- ii) संबंधित सक्षम प्राधिकार्याची तांत्रिक मान्यता प्राप्त झाल्याशिवाय बांधकामास सुरुवात करण्यात येऊ नये.
- iii) प्रस्तुत इमारतीच्या प्रमाणभूत नमुन्यानुसार मान्य करण्यात आलेल्या बांधकामाच्या आराखड्यात शासनाच्या पुर्वमान्यते शिवाय कोणताही फेरबदल करू नये.
- iv) प्रस्तुतचे काम हाती घेतल्यापासून कोणत्याही परिस्थितीत जास्तीत जास्त चार वर्षात पूर्ण होईल, असे संबंधित कार्यकारी अभियंता (बांध.) जिल्हा परिषद यांनी नियोजन करावे.
- v) प्रस्तुतच्या बांधकामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता यांनी दक्षता घ्यावी.

२. सावनेर पंचायत समितीच्या प्रशासकीय इमारतीच्या बांधकामाच्या अंदाजपत्रकाचा सर्वसाधारण गोष्टवारा पुढीलप्रमाणे आहे:-

ABSTRACT		
1	For Ground Floor	Rs. 20790640.31
2	For terrace Floor	Rs. 676625.09
6	Providing rain water harvesting	Rs. 100000.00
7	Providing water supply arrangment	Rs. 322008.00
8	Providing Electrification 11 %	Rs. 2361399.00
10	Providing fire fighting arrangment	Rs. 100000.00
11	Providing Sump well & pump house	Rs. 300000.00
14	Add for Computerisation 2%	Rs. 429345.00
15	Add for contingencies 4%	Rs. 858691.00
	<b>Total Rs.</b>	<b>Rs. 25938708.40</b>
	<b>Say Total Rs.</b>	<b>Rs. 25938710.00</b>

३. उपरोक्त बांधकामासाठी संबंधित सक्षम प्राधिकार्याची तांत्रिक मान्यता प्राप्त झाल्यानंतर अनुदान स्वरूपात निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यांत येईल.

४. यावरील खर्च "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५००५३) " या लेखाशिर्षाखाली खर्ची टाकण्यात यावा.

५. सदर प्रस्तावाची तांत्रिक छाननी मुख्य अभियंता (प्रमंघ्रासयो) यांच्यामार्फत करण्यात आली आहे.

६. प्रस्तुतचा शासन निर्णय, वित्तीय अधिकार, नियम पुस्तिका, २९७८, भाग पहिला, ३५ विभाग-पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यांत आलेल्या अधिकारास अनुसरून निर्गमित करण्यांत येत आहे.

७. प्रस्तुतचा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर अपलोड करण्यात आला असून, त्याचा संगणक संकेतांक क्र.२००८०७२९१५०६५२००१ असा आहे.

महाराष्ट्राचे राज्यपाल यांच्या आदेशानुसार व नावाने,



( चंद्रकांत ह. वडे )

कार्यासन अधिकारी, महाराष्ट्र शासन.

प्रत,

- १) विभागीय आयुक्त, नागपूर विभाग, नागपूर
- २) महालेखापाल, महाराष्ट्र-१ मुंबई/महाराष्ट्र-२, नागपूर.
- ३) मुख्य कार्यकारी अधिकारी, जिल्हा परिषद, नागपूर.
- ४) मुख्य लेखा व वित्त अधिकारी, जिल्हा परिषद, नागपूर.
- ५) कार्यकारी अभियंता (बांधकाम), जिल्हा परिषद, नागपूर.
- ६) गट विकास अधिकारी, पं.स.सावनेर, जिल्हा परिषद, नागपूर.
- ७) जिल्हा कोषागार अधिकारी, जिल्हा नागपूर.
- ८) मुख्य लेखा परिक्षक, स्थानिक निधी लेखा, नवी मुंबई.
- ९) उप मुख्य लेखा परिक्षक, स्थानिक निधी लेखा, नागपूर विभाग, नागपूर.
- १०) जिल्हा लेखा परिक्षक, स्थानिक निधी लेखा, नागपूर.
- ११) वित्त विभाग (व्यय १५/अर्थ.१६), मंत्रालय, मुंबई ४०० ०३२
- १२) नियोजन विभाग (का.क्र.१४११/१४७४) मंत्रालय, मुंबई ४०० ०३२.
- १३) सार्वजनिक बांधकाम विभाग, इमारती-३, मंत्रालय, मुंबई ४०० ०३२.
- १४) का.क्र.वित्त-१ व योजना-७, ग्राम विकास व जलसंधारण विभाग, मंत्रालय, मुंबई
- १५) निवड नस्ती, कार्यासन क्र.पं.रा.७, ग्राम विकास व जलसंधारण विभाग, मंत्रालय, मुंबई.